



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 10-10-2025



25 ஆண்டுகள் கழித்து இரண்டுதான் நினைவுக்கு வரும்!

குஜராத் மாநிலத்தின் முதல் அமைச்சர். இந்திய நாட்டின் பிரதமர் ஆகிய இரண்டு பதவிகளுக்கும் சேர்த்து அரசின் தலைமைப் பொறுப்பில் மாண்புமிகு நேரத்திர மோடி அவர்கள் இருபத்தைந்து ஆண்டுகள் இருந்து விட்டதாக விழா கொண்டாடப்படுகிறது. 'அரசின் தலைமைப் பொறுப்பில் 25 ஆண்டுகள்' என்று மகிழ்ச்சி அடைகிறார்கள்.

இதனையொட்டி பிரதமர் நேரத்திர மோடி வெளியிட்டுள்ள அறிக்கை, தன்னைத் தானே மெச்சிக் கொள்வதாக அமைந்துள்ளது. 'உலகின் நம்பர் ஒன் நாடு இந்தியா' என்பதைத் தவிர அனைத்தும் இருக்கிறது அந்த அறிக்கையில்.

இருபத்தைந்து ஆண்டுகள் கழித்து மோடி என்னவாக அடையாளம் காணப்படுவார் என்றால், குஜராத் மாநிலத்தில் நடைபெற்ற வன்முறைகளுக்காகவும், ஒன்றிய அரசின் பெரும்பாலான வசதிகளை அதானி குழுமத்துக்கு தாரை வார்த்ததற்காகவும்தான்.

2002 குஜராத் கலவரம் எத்தகைய கோரமானது என்பதை நாம் சொல்லத் தேவையில்லை, அவரது குருநாதர் அத்வானியே சொல்லி இருக்கிறார். மோடி மீது கோபம் ஆன காலத்தில் அல்ல, மோடி மீது நல்ல இணக்கமாக இருந்த காலத்தில் அத்வானி அவர்கள் ஒரு புத்தகம் எழுதினார்கள். 'என் தேசம் என் வாழ்க்கை' என்பது அதன் தலைப்பு. அந்தப் புத்தகம் தமிழிலும் வெளியாகி இருக்கிறது. இதில் குஜராத் கலவரம் குறித்து 831, 842 ஆகிய பக்கங்களில் எழுதி இருக்கிறார் அத்வானி அவர்கள்.

"அதுவரையில் நாட்டில் மதக்கலவரங்கள் வெகுவாகக் குறைந்திருக்கிறது என்று வாஜ்பாய் ஆட்சிக்குக் கிடைத்திருந்த பாராட்டை குஜராத் சம்பவங்கள் சீர்குலைக்கின்றன என்பதால் நான் மிகவும் சோர்வுற்றேன். குஜராத்நிலில் நடந்தது துரதிர்ஷ்டவசமான சம்பவம் ஆகும்" என்று சொல்லி விட்டு, அதில் இறந்தவர்கள் எத்தனை பேர் என்பதை நாடாளுமன்றத்தில் பட்டியல் போட்டதை அத்வானி அவர்கள் சொல்கிறார்கள். "குஜராத் வன்முறையில் 790 முஸ்லிம்கள் கொல்லப்பட்டனர். 254 இந்துக்கள் கொல்லப்பட்டனர். 223 பேர் காணவில்லை. சாவு எண்ணிக்கை பற்றிய தகவல் அதிகாரபூர்வமற்ற வகையில் அதிகமாக இருக்கக் கூடும் என்பதை நான் ஒப்புக் கொள்கிறேன்" என்கிறார். அப்போது அத்வானி, இந்திய நாட்டின் உள்துறை அமைச்சர்.

2002 ஏப்ரல் 4 ஆம் தேதி பிரதமர் வாஜ்பாய் குஜராத்நிலைச் சென்றார். "குஜராத் வன்முறை உலக நாடுகளின் பார்வையிடல் இந்தியாவின் அந்தஸ்தை மோசமாகப் பாதித்துவிட்டது. இங்கு இவை எல்லாம் நடந்த பிறகு, எந்த முகத்தோடு நான் வெளிநாடுகளுக்குப் போவேன் என்று எனக்குத் தெரியவில்லை. இந்த வெறிபிடித்த போக்கை நிறுத்தியாக வேண்டும்" என்று பிரதமர் வாஜ்பாய் பேசியதாக எழுதி இருக்கிறார் அத்வானி.

முதலமைச்சர் மோடி பதவி விலக வேண்டும் என்று அப்போது கோரிக்கை எழுந்தது. பதவி விலகத் தேவையில்லை என்று உறுதியாக வாதிட்டுத் தடுத்தவர் அத்வானி. 'மோடியாவது ராஜினாமா செய்திருக்க முன்வந்திருக்க வேண்டும்' என்று பிரதமர் வாஜ்பாய் தன்னிடம் சொன்னதாக (பக்கம் 934) அத்வானி எழுதுகிறார். மோடியை அழைத்து, "ராஜினாமா செய்யுங்கள்" என்று தான் சொன்னதாக அத்வானி சொல்கிறார். கோவா தேசிய நிர்வாகக் குழுவில் இதனை மோடியும் ஒப்புக் கொண்டிருக்கிறார். 'எது எப்படி இருந்தாலும் ஆட்சிக்குத் தலைமை ஏற்றிருப்பவன் என்ற முறையில் என் மாநிலத்தில் நடந்த சம்பவங்களுக்குப் பொறுப்பேற்றுக் கொள்கிறேன். பதவியை ராஜினாமா செய்யத் தயாராக இருக்கிறேன்' என்று மோடி அக்கூட்டத்தில் சொல்லி இருக்கிறார். வரலாற்றில் இதுதான் பேசப்படும்.

பிரதமர் பதவிக்கு வந்த பிறகு தனிப்பட்ட ஒரு குழுமத்துக்காக தனது பதவியைப் பயன்படுத்தி வருகிறார் என்ற குற்றச்சாட்டுக்கு இதுவரை மோடி பதில் அளிக்கவில்லை.

07.02.2023 அன்று அதானியும் மோடியும் இருக்கும் புகைப்படத்தைக் காட்டி நாடாளுமன்றத்தில் ராகுல் கடுமையாக விமர்சித்தார்.

"2014 ஆம் ஆண்டு 8 பில்லியன் டாலராக இருந்த அதானியின் சொத்து மதிப்பு இப்போது 140 பில்லியன் ஆனது எப்படி? 2014ஆம் ஆண்டு உலகப் பணக்காரர்கள் பட்டியலில் 609 ஆவது இடத்தில் இருந்தவர், 2022ஆம் ஆண்டு இரண்டாவது இடத்தைப் பிடித்து எப்படி? விமான நிலையம் என்றாலும் அதானிதான். துறைமுகம் என்றாலும் அதானிதான். முன் அனுபவம் இல்லாதவர்கள் விமான நிலைய மேம்பாட்டுத் திட்டத்தை மேற்கொள்ள இயலாது என்ற விதியைத் திருத்தினார்கள். அதானிக்கு 6 விமான நிலையங்கள் தரப்பட்டன. இஸ்ரேலுக்கு பிரதமர் செல்கிறார். அவருக்குப் பின்னாலேயே நடந்து அதானி செல்கிறார். உடனே இஸ்ரேல் - இந்தியா இடையிலான அனைத்து தொழில்துறை ஒப்பந்தங்களும் அதானிக்கு வந்து விடுகிறது. இதே போன்று ஆஸ்திரேலியாவுக்கு பிரதமர் செல்கிறார். உடனே மாயமந்திரமாக எஸ். பி. ஜெ. வங்கி அதானிக்கு 1 பில்லியன் டாலர் கடன் வழங்குகிறது. வங்கதேசத்திற்கு மோடி முதல் முறையாகச் செல்கிறார். அங்கு மின் விநியோகத்திற்கான திட்டம் முடிவாகிறது. சில நாட்களுக்குப் பின் வங்கதேசத்தின் மின்வாரியம் 25 ஆண்டுகளுக்கு மின் விநியோக உரிமையை அதானிக்கு வழங்குகிறது. 1500 மகாவாட மின்சார ஒப்பந்தம் அதானிக்குக் கிடைக்கிறது. இதுதான் உங்கள் வெளியுறவுக் கொள்கை" என்று நாடாளுமன்றத்தில் ராகுல் காந்தி குற்றம் சாட்டினார்.

இதற்குப் பதில் அளிக்காத மோடி, 2024 தேர்தல் நடக்க இருக்கும் போது திடீரென அதானி பற்றிப் பேசினார்.

"அம்பானி, அதானியிடமிருந்து காங்கிரஸ் எவ்வளவு பணம் பெற்றது? எத்தனை வாகனங்களில் பணத்தைப் பெற்றது? ஏதோ ஒன்று நடந்திருப்பதாக நான் உணர்கிறேன்" என்று பேசினார். 'உங்களுக்கு இப்படித்தான் வந்ததா?' என்று திருப்பிக் கேட்டார் ராகுல்.

இந்திய நாடாளுமன்றம் ஒவ்வொரு முறையும் கூச்சலும் குழப்பமுமாக ஆவது அதானி விவகாரத்தில்தான். உலகின் பலநாட்டுப் பத்திரிக்கைகள் கிழிப்புத் திசைச் செய்தியை வைத்துத்தான். உலகின் பலநாடுகளுக்கு அழைத்துச் செல்லப்பட்டுள்ளார் அதானி. ஜூன் 2022ஆம் ஆண்டு இலங்கை காற்றாலை மின்உற்பத்தி உரிமத்தை அதானிக்கு வழங்க வேண்டும் என மோடி அழுத்தம் கொடுத்ததாக மகிந்த ராஜபட்சே சொன்னார்.

25 ஆண்டுகள் கழித்து நினைவுகூர இருப்பவை இவை இரண்டும்தான்.



முதலமைச்சர் மு.க.ஸ்டாலின் அவர்கள் தலைமையில் நேற்று (9.10.2025) கோயம்புத்தூர் அரசினர் கலைக் கல்லூரியில், கோயம்புத்தூர் சாலைப்பாதுகாப்பு மாதிரி நகர் திட்டம், கோயம்புத்தூர் மாவட்ட நிருவாகம், மாநகர காவல் மற்றும் உயிர் அமைப்பு இணைந்து நடத்திய நிகழ்ச்சியில், "நான் உயிர் காவலன் உறுதிமொழி" ஏற்கப்பட்டது. இந்நிகழ்வில், அமைச்சர்கள் எ.வ.வேலு, சு. முத்துசாமி, தா.மோ.அன்பரசன், மு.பெ.சாமிநாதன், நாடாளுமன்ற உறுப்பினர் அந்தியூர் செல்வராஜ், சட்டமன்ற உறுப்பினர்கள் வி.செந்தில்பாலாஜி, ஈ.ஆர்.ஈஸ்வரன், கோயம்புத்தூர் மாவட்ட ஆட்சித் தலைவர் பவன் குமார், க. கிரியப்பனவர், கோயம்புத்தூர் மாநகர காவல் ஆணையர் ஆ. சரவண சுந்தர், உள்ளாட்சி அமைப்புகளின் பிரதிநிதிகள், உயிர் அமைப்பின் நிருவாகிகள் பாலசுப்பிரமணியம், டாக்டர் ராஜசேகர் மற்றும் அரசு உயர் அலுவலர்கள் உடனிருந்தனர்.



தமிழ்நாடு முதலமைச்சர் மு.க. ஸ்டாலின் அவர்களை நேற்று (9.10.2025) முகாம் அலுவலகத்தில், இந்து சமய அறநிலையத் துறை அமைச்சர் பி.கே. சேகர் பாபு தனது பிறந்தநாளையொட்டி குடும்பத்தினருடன் சந்தித்து வாழ்த்து பெற்றார்.

வருவாய் மற்றும் பேரிடர் மேலாண்மைத் துறை சார்பில் வடகிழக்கு பருவமழை முன்னேற்பாடுகள் தொடர்பான ஆய்வுக் கூட்டம்!

திருவள்ளூர் அமைச்சர் ஆஷா சா.மு.நாசர் தலைமையில் நடைபெற்றது

திருவள்ளூர் அ.க. 10- திருவள்ளூர் மாவட்ட ஆட்சியர் அலுவலக பெருந்திட்ட வளாகத்தில் உள்ள மாவட்ட ஊரக வளர்ச்சி முகமை கூட்டரங்கில் வருவாய் மற்றும் பேரிடர் மேலாண்மைத் துறை சார்பில் வடகிழக்கு பருவ மழை முன்னேற்பாடுகள் தொடர்பான ஆய்வுக் கூட்டம்

சிறுபான்மையினர் நலன் மற்றும் வெளிநாடு வாழ் தமிழர் நலத் துறை அமைச்சர் ஆஷா சா.மு. நாசர் தலைமையில் நடைபெற்றது. அப்போது அமைச்சர் செய்தி யாளர்களிடம் கூறியதாவது:

தமிழ்நாடு முதலமைச்சர் அவர்களின் உத்தரவின்படி வர இருக்கின்ற வடகிழக்கு பருவ மழை ஏற்படுகின்ற நிகழ்வுகளை முன்னெச்சரிக்கை நடவடிக்கைகள் மேற்கொள்ள வேண்டும் என்ற ஆய்வு கூட்டத்தில் அவர்களுக்கு தகுந்த அறிவுரைகள் மற்றும் வழிகாட்டுதல்கள் வழங்கி அதன் அடிப்படையில் இந்த பேரிடர் மேலாண்மையில் மேற்கொள்ளப்பட வேண்டிய பாதுகாப்பு முன்னெச்சரிக்கை நடவடிக்கைகள் தொடர்பாக அனைவருக்கும் அறிவுறுத்தப்பட்டு, குறிப்பாக கடந்த 2015 இல் ஏற்பட்ட பேரிடர் அது இயற்கை பேரிடர் என்பதை விட செயற்கை பேரிடர் என்று சொல்லலாம். அதுபோன்ற நிகழ்வு மீண்டும் ஒருமுறை ஏற்படக் கூடாது என்பதற்காக தான் மாண்புமிகு தமிழ்நாடு முதலமைச்சர் அவர்கள் இவ்ஆய்வுக் கூட்டத்தை நடத்த வேண்டும் என அறிவுறுத்தினார். கடந்த காலத்தில் 34 செ.மீ மழையிலேயே ஏறக்குறைய எவ்வித விதமான முன் அறிவிப்பின்றி இரவோடு இரவாக 29 ஆயிரம் கன அடி தண்ணீர் திறந்து விட்டதின் விளைவு சென்னையிலுடைய பல பகுதியில் ஏறக்குறைய ஒன்றரை லட்சம் கால்நடைகளுக்கு பாதிப்பும், 18 லட்சம் பேர் இடம் பெயரும் கூழ்நிலை ஏற்பட்டு ஒரு லிட்டர் பால் 180 ஒரு பிரட் 180 இருக்கக்கூடிய நிலை இருந்தது. அந்த நிலை எல்லாம் ஏற்படக்கூடாது என்பதற்காக மாண்புமிகு தமிழ்நாடு முதலமைச்சர் அவர்கள் சரியான தலைமைப் பொறுத்த காலத்திலிருந்து பேரிடர் மேலாண்மைக் கூட்டத்தைக் கூட்டி அதன் அடிப்படையில் 2023 கடந்த ஏறக்குறைய 47 ஆண்டுகளுக்கு முன்பு பெய்யாத அளவுக்கு மழை, கிட்டத்தட்ட 43 செ.மீ அளவுக்கு ஏறக்குறைய 36 மணி நேரத்தில் சிறப்பான முறையில் அதிகாரிகள் மேற்கொண்டு நடவடிக்கையினால் எவ்விதமான இடர்பாடுகளில்லாமல் சரியான முறையில் செயல்பட்டார்கள். அதேபோன்று வருகின்ற பேரிடரையும் எதிர்கொள்ள வேண்டும் என்பதற்காக தான் இன்று மாவட்ட ஆட்சித் தலைவர் அவர்கள் இந்த ஆய்வுக் கூட்டத்தை நடத்தி மாண்புமிகு தமிழ்நாடு முதலமைச்சர் அவர்களின் உத்தரவுகளை எல்லாம் பொதுமக்களை பாதுகாக்க வேண்டும் என்பதை முக்கிய கருவொருளாக கொண்டு இக்கூட்டம் சரியான முறையில் நடத்தப்பட்டது என சிறுபான்மையினர் நலன் மற்றும் வெளிநாடு வாழ் தமிழர் நலத் துறை அமைச்சர் அவர்கள் செய்தியாளர்களிடம் கூறினார்.

வருவாய் மற்றும் பேரிடர் மேலாண்மைத் துறை, காவல் துறை, தீயணைப்பு மற்றும் மீட்புப் பணித்துறை, ஊரகவளர்ச்சித் துறை, மாநகராட்சி/நகராட்சி மற்றும் பேரூராட்சி, பொதுப்பணித் துறை (புராமரித்தல் ரூ.கட்டுமானம்), உணவு பொருள் வழங்கல் துறை, தமிழ்நாடு நுகர்பொருள் வாணிபக் கழகம் இணைப்பு பதிவாளர் இ.கூட்டுறவு சங்கங்கள், நெடுஞ்சாலைத்துறை, சுகாதாரத் துறை, வேளாண்மைத்துறை, போக்குவரத்துத் துறை, வனத் துறை, முதன்மை கல்வி அலுவலர், திருவள்ளூர், பால்வளத் துறை (ஆலின்), மின்சார வாரியம், மக்கள் தொடர்பு அலுவலர், கால்நடைபராமரிப்புத் துறை, மின்வளத் துறை ஆகிய துறை சார்ந்த அலுவலர்கள் கலந்து கொண்டனர். இந்நிகழ்ச்சியில் மாவட்ட ஆட்சித் தலைவர் மு.பிரதாப், திருவள்ளூர் நாடாளுமன்ற உறுப்பினர் ச.சசிகாந்த் செந்தில் தனனி எஸ்.சந்திரன் ஆ.கிருஷ்ணசாமி, டி.ஜெ. கோவிந்தராஜன், துறை சந்திரசேகர் ஆஷா மாநகராட்சி மேயர் கு.உதயகுமார், ஆஷா மாநகராட்சி ஆணையர் ரா.சுண்யா, பொன்னேரி சார் ஆட்சியர் கு.ரவிசுமார், ஆஷா மாநகர துணை ஆணையர்கள் த.கே.பெரோல்கான் அப்துல் லா.பாலாஜி, மாவட்ட ஊராட்சி முகமை திட்ட இயக்குநர் வை.ஜெயக்குமார், திருவள்ளூர் நகர்மன்ற தலைவர் உதய மலர் பான்டியன், நகர்மன்ற துணைத் தலைவர் சி.சு. ரவீசந்திரன், உள்பட பல்வேறு அரசு துறை அதிகாரிகள் உள்ளாட்சி மன்ற தலைவர்கள் துணைத் தலைவர்கள் உள்ளனர்

மத்திய கிழக்கை நோக்கி எங்கள் வெள்ளைப்புறா!

காசாவில் நிகழும்
இனப்படுகொலைகளுக்கு எதிராகத்
தமிழ்நாடு சட்டமன்றத்தில்
தீர்மானம் நிறைவேற்றப்படும்
என்பது ஒரு நற்செய்தியாகும்:
நம்பிக்கை தருவதாகும்

காசாவின்
உலர்ந்த வானத்தில் பெய்யும்
தமிழ்நாட்டு மழையாகும்

முதலமைச்சர்
மு.க.ஸ்டாலின் அவர்களின்
மனிதாபிமானத்தை
மனம் உள்ளவர்களெல்லாம்
பாராட்டுவார்கள்

காசா ஒரு சிறு பகுதிதான்
41 கி.மீ நீளமும்
10 கி.மீ அகலமும் கொண்ட
ஒர் ஒட்டு நிலம்தான்



ஆனால்,
தண்ணீர் இல்லாத
அந்தப் பாலை நிலத்தில்
ரத்த உற்றுப் பீரிகிறது

உலகத்தின் கண்களில் விழுந்த
கந்தகத் தூளாக
அது உறுத்திக்கொண்டே இருக்கிறது
முதலில் அந்த மக்கள்
உயிரோடு இருக்க வேண்டும்



இந்தத் தீர்மானம்
சர்வதேசச் சமூகத்தின் மீது
தமிழ்நாடு சட்டமன்றம் காட்டும்
அன்பென்றும் அக்கறையென்றும்
பொற்றப்படும்

தீப்பிடித்த வீட்டில்
ஆளுக்கொரு குடம் தண்ணீர்
அள்ளி இறைப்பதுபோல
அனைத்துக் கட்சிகளும்
இந்தத் தீர்மானத்தை
ஆதரிக்கும் என்று நம்புகிறோம்

இது
உலக சமாதானத்துக்கு
எங்கள் பங்கு

மத்திய கிழக்கை நோக்கி
எங்கள் வெள்ளைப்புறா



- கவிப்பேரரசு
வைரமுத்து